



גאווערנער קעטי האקול

אויף תיכף ארויסצוגעבן: 10/12/2025

גאווערנער האקול דעקלערט א סטעיט אָוו עמערדזשענסי דורכאויס אנגייענדע ברעגע שטורעם

סטעיט אָוו עמערדזשענסי דעקלערט אין בראנקס, קינגס, נעסאו, ניו יארק, קווינס, ריטשמאָנד, סופאָלק און וועסטשעסטער קאונטיס

ברעגע פארפלייצונג ווארענונג ארויסגעגעבן פאר לאנג איילענד, ניו יארק סיטי און דרום וועסטשעסטער קאונטי אנגעהויבן זונטאג 12 מיטאג ביז מאנטאג 8 אוונט; מעסיגע ביז שווערע ברעגע פארפלייצונגען מעגליך לענגאויס דרום ברעגע פון לאנג איילענד און דזשעמעיקע בעי

שטארקע ווינטן ווארענונג אין קראפט פאר מזרח סופאָלק קאונטי אנגעהויבן פון זונטאג 12 מיטאג ביז מאנטאג 6 נאכמיטאג; ווינט אדווייזארי אין קראפט פאר רעשט פון לאנג איילענד, ניו יארק סיטי און דרום וועסטשעסטער קאונטי; MTA צו ארויפלייגן פארבאט אויף ליידיגע טראקטאר-טרעילערס און באהאפטענע טראקס אויף אירע זיבן בריקן אנגעהויבן זונטאג 3 נאכמיטאג

1.5 ביז 3 אינטשעס פון רעגן ערווארטעט דאָונסטעיט

יוטיליטי פירמעס לייגן צו מער פון 1,600 ארבייטער אין מייד-האדסאן, ניו יארק סיטי און לאנג איילענד ראיאנען; 7,100 ארבייטער יעצט שטייענדיג גרייט אריבער די סטעיט

גאווערנער Kathy Hochul (קעטי האקול) האט היינט דעקלערט א סטעיט אָוו עמערדזשענסי פאר אכט קאונטיס אריבער דרום ניו יארק נאכן מוטיגן ניו יארקער צו פארזעצן זיך צו גרייטן אזוי ווי א שטארקע ברעגע שטורעם איז ערווארטעט צו באטרעפן א גרויס חלק פון ניו יארק אנגעהויבן זונטאג נאכמיטאג. די סטעיט אָוו עמערדזשענסי רעכנט אריין די בראנקס, קינגס, נעסאו, ניו יארק, קווינס, ריטשמאָנד, סופאָלק און וועסטשעסטער קאונטיס, און אזוי אויך קאונטיס גלייך נעבן די אכט. ניו יארק סטעיט ארבעט אין נאענטע קאארדינאציע מיט אלע קאונטי און שטאט שותפים אויף שטורעם גרייטונגען, אריינרעכענענדיג די סיטי אָוו ניו יארק. די שטורעם האט זיך פארשטערקערט אזוי ווי עס האט זיך ארויפגערוקט לענגאויס די מיטל-אטלאנטישע ברעגע אין ריכטונג פון דרום ניו ענגלאנד און איז ערווארטעט צו אנברענגען ברייט-פארשפרייטע מעסיגע ביז שווערע ברעגע פארפלייצונגען אריבער דאָונסטעיט ניו יארק, צוזאמען מיטן ברענגען שטארקע ווינטן און לאנג-דויערנדע רעגן צו דעם ראיאן. אין רעאקציע, האבן יוטיליטי פירמעס צוגעלייגט מער פון 1,600 ארבייטער אריבער די מייד-האדסאן, ניו יארק סיטי און לאנג איילענד ראיאנען צו ארויסהעלפן מיט שטורעם אפרופונג אפעראציעס.

"אזוי ווי די 'נאר-איסטער' שטורעם זעצט פאר צו אדורכשניידן ניו יארק, דעקלער איך א סטעיט אָוו עמערדזשענסי אריבער באראוס און קאונטיס וועלכע ווערן די מערסטע באטראפן דורך די שטורעם", האט גאווערנער Hochul (האקול) געזאגט. "די זיכערהייט פון ניו יארקער איז מיין הויפט פריאריטעט, און איך זעץ פאר צו רופן פאר עקסטרעמע פארזיכטיגקייט ביז די שטורעם גייט אריבער די סטעיט."

גאווערנער Hochul (האקול) האט אנגעהויבן ווארענען ניו יארקער איבער די שטורעם און די ווירקונגען דערפון פריער די וואך, און זי זעצט פאר צו מוטיגן ניו יארקער צו נאכפאלגן זייערע לאקאלע וועטער פארשאצונגען פון די נאענט, אנגרייטן זייערע הויזגעזינדער לויט דעם און זיך צוריקהאלטן פון פארן אין באטראפענע געגנטער דעם סוף וואך.

ניו יארק סטעיט דעפארטמענט פון פובליק סערוויס (Department of Public Service) איינגעשטעלטע שטייען אין פארבינדונג מיט די עלעקטריציטעט יוטיליטי פירמעס וועלכע שטעלן צו סערוויס אין געגנטער וועלכע זענען ערווארטעט צו באטראפן ווערן דורך די 'נאר-איסטער' שטורעם. Orange, Con Edison, PSEG Long Island, Central Hudson Gas and Electric, and Rockland, and NYSEG פאלגן אלע נאך אקטיווערהייט די וועטער פארשאצונגען און גרייטן זיך פאר פאטענציאלע ווירקונגען אין די טעריטאריעס וואו זיי שטעלן צו סערוויס.

יוטיליטי פירמע גרייטונגען האבן אריינגערעכנט דאס אריינברענגען נאך 1,618 ארבייטער, אקטיוויזירן אינצידענט קאארדינאציע פלענער, אנגרייטן עקוויפמענט, זיך פארבינדן מיט קליענטן וועלכע זענען אנגעוויזן אויף לעבנס-שטיצנדע עקוויפמענט (Life Support Equipment, LSE) און קריטישע איינריכטונג קליענטן אין די געגנטער וועלכע זענען ערווארטעט צו ווערן די מערסטע באטראפן, און אזוי אויך מאכן זיי טעלעפאן רופן צו לאקאלע רעגירונג אינסטאנצן. יוטיליטי פירמע מאנשאפטן זענען גרייט צו אפערירן אין די נאכט שעה'ן זיך צו אפרופן וואו עס איז זיכער אזוי צו טוהן. אלע יוטיליטי פירמעס זעצן פאר צו נאכפאלגן די וועטער פארשאצונגען און וועלן ארויסשיקן מאנשאפטן און עקוויפמענט לויט עקזיסטירנדע עמערדזשענסי פלענער.

די יוטיליטי פירמעס האבן אומגעפער 7,118 ארבעטער שטייענדיג גרייט אריבער די סטעיט צו דורכפירן שאדן אפשאצונגען, זיך אפצורופן, פאררעכטן און צוריקברענגען סערוויס אריבער די סטעיט, ווי נויטיג. דאס רעכנט אריין א צוגאב פון מער פון 1,600 ארבייטער זינט פרייטאג, מיט ConEd און Orange and Rockland צולייגנדיג 900 ארבייטער, PSEG LI צולייגנדיג 520 ארבייטער, NYSEG צולייגנדיג 198 ארבייטער און Central Hudson צולייגנדיג 44 ארבייטער. דעפארטמענט שטאב מיטגלידער וועלן נאכפאלגן די ארבעט פון יוטיליטי פירמעס דורכאויס די וועטער געשעעניש און פארזיכערן אז יוטיליטי פירמעס שיקן די נויטיגע מאנשאפטן צו די ראיאנען וועלכע ווערן די מערסטע באטראפן.

די סכנה פון ברעגע פארפלייצונגען איז געהעכערט געווארן אזוי ווי די שטורעם האט זיך ארויפגערוקט לענגאויס די ברעגע, און די נאציאנאלע וועטער סערוויס (National Weather Service) האט יעצט ברעגע פארפלייצונג ווארענונגען ארויסגעגעבן פאר לאנג איילענד, ניו יארק סיטי און דרום וועסטשעסטער קאונטי אנגעהויבן זונטאג 12 מיטאג ביז מאנטאג 8 אוונט. פארשאצונגען זאגן פאר ברייט-פארשפרייטע מעסיגע ביז שווערע ברעגע פארפלייצונגען ביי די דרום ברעגעס פון נעסאו און דרום מערב סופאָלק קאונטיס דורכאויס די שעות ווען די ים-פלייץ איז הויך ביז מאנטאג. ברייט-פארשפרייטע מילדע ביז מעסיגע ברעגע פארפלייצונגען בלייבן א סכנה פאר די רעשט פון די ברעגע, מיט די ברייט-פארשפרייטע מעגליכקייט פון זאמד אפשווענקונג און כוואליעס אנקומענדיג נאך די זאמד אין ספעציפישע פלעצער לענגאויס די ברעגעס פון די אטלאנטישע אקעאן.

שטארקע ווינטן זענען אויך ערווארטעט צו זיין א גרויסע סכנה דורכאויס די גאנצע שטורעם. די נאציאנאלע וועטער סערוויס האט ארויסגעגעבן א שטארקע ווינטן ווארענונג פאר א גרויסע חלק פון סופאָלק קאונטי אנגעהויבן זונטאג 12 מיטאג ביז מאנטאג 6 נאכמיטאג, מיט א ווינט אדווייזארי אין קראפט פאר די רעשט פון לאנג איילענד, ניו יארק סיטי און דרום וועסטשעסטער קאונטי. דורכאויס די טעג זענען ווינט אויסברוכן מיט שנעלקייטן ביז 60 מייל פער שעה מעגליך און קענען פירן צו אראפגעפאלענע ביימער און מעגליכע עלעקטריציטעט קורצשלוסן. צוליב די פארגעזאגטע שטארקע ווינטן, וועט די MTA בריקן און טונעלן (Bridges and Tunnels) ארויפלייגן א פארבאט אויף לידיגע

טראקטאר-טרעילערס און באהאפטענע טראקס (פיג-בעק, טאפלטע, טריפלטע א.ד.ג.) אויף אירע זיבן בריקן אנגעהויבן זונטאג 3:00 נאכמיטאג. באזירט אויף די יעצטיגע פאראויסשאצונג און די אלגעמיינע צייט פון דעם וועטער ערשיינונג, איז ערווארטעט אז די פארבאט וועט זיין אין קראפט ביז 6:00 pm מאנטאג.

פארשאצונגען זאגן אויך פאר לאנג-דויערנדע רעגנס אלס טייל פון די שטורעם, מיט די מערסטע אינטענסיווע רעגן זייענדיג קאנצענטרירט דאָונסטעיט, וואו צווישן 1.5 און 3 אינטשעס פון רעגן איז ערווארטעט אין די לאָוער מיט-האדסאן, ניו יארק סיטי און לאנג איילענד ראיאנען און קלענערע פארפלייצונגען צוליב פעלערהאפטיגע אפלוף סיסטעמען איז מעגליך. די צפון מיט-האדסאן און דרום הויפטשטאט ראיאנען זענען פארגעשאצט צו באקומען צווישן איין אינטש און 1.5 אינטשעס פון רעגן, אין די צייט וואס די רעשט פון די סטעיט וועט קענען באקומען איין אינטש אדער ווייניגער. די רעגן האט די פאטענציאל צו פאראורזאכן פארפלייצונגען אין שטאטישע געגנטער מיט פעלערהאפטיגע אפלוף סיסטעמען דורכאויס זונטאג און אריין אין מאנטאג.

ניו יארקער ווערן געמוטיגט צו נאכפאלגן זייערע לאקאלע וועטער פארשאצונגען, וועטער וואַטשעס און ווארענונגען. עס איז קריטיש צו זיכער מאכן אז רעגירונג עמערדזשענסי אלערטס זענען ערמעגליכט אויף זייערע סעלפאונס. ניו יארקער קענען זיך אויך איינשרייבן צו באקומען בשעת מעשה'דיגע וועטער און עמערדזשענסי אלערטס – וועלכע וועלן געשיקט ווערן אלס טעקסט מעסעדזש צו זייערע טעלעפאנען – דורכן טעקסטן די נאמען פון זייער קאונטי אדער באראו צו 333111. פאר א פולע ליסטע פון וועטער אלערטס, באזוכט די נאציאנאלע וועטער סערוויס'ס וועבזייטל אויף alerts.weather.gov.

זיכערהייט טיפס

עלעקטריצטעט קורצשלוסן:

- פרעגט אן ביי אייער יוטיליטי פירמע צו הערן די ארטיגע פאררעכטונג סקעדזשולס.
- אויב איר פארלירט עלעקטריצטעט, לעשט אויס אדער שאלטערט אויס די לעקטער און אפלייענסעס כדי צו פארמיידן די סירקוט פון ווערן איבערגעשטרענגט ווען די סערוויס ווערט צוריק געעפנט; לאזט איין לעקטער אנגעצינדן כדי איר זאלט וויסן ווען די עלעקטריצטעט קומט צוריק.
- אויב די הייצונג לעשט זיך אויס דורכאויס א ווינטער שטורעם, האלט זיך ווארעם דורכן פארמאכן סיי וועלכע צימערן וואס איר דארפט נישט.

צו באריכטן אן עלעקטריצטעט קורצשלוס, רופט:

- Central Hudson: 800-527-2714
- Con Edison: 800-752-6633
- National Grid: 800-867-5222
- NYSEG: 800-572-1131
- O&R: 877-434-4100
- PSEG-LI: 800-490-0075
- RG&E: 800-743-1701

פארפלייצונג זיכערהייט:

- לערנט אפ די זיכערסטע וועג פון אייער היים אדער ביזנעס צו הויכע, זיכערע ערד אין פאל וואס איר דארפט זיך ארויסיאגן פונדערהיים.
- אנטוויקלט א 'פאמיליע אנטלויף' פלאן און מאכט איבונגען דערויף און באשטימט א פלאץ וואו פאמיליע מיטגלידער וועלן זיך צוזאמטרעפן אויב זיי ווערן צוטיילט.

- מאכט א פרטיות'דיגע ליסטע פון אלע ווערטפולע זאכן, אריינגערעכנט מעבעל, קליידער און אנדערע פערזענליכע חפצים. האלט די ליסטע און א זיכערע פלאץ און נעמט אין באטראכט צו מאכן בילדער און ווידעאוס פון די אלע זאכן.
- לייגט אוועק אן עמערדזשענסי מאגאזין פון עסן קאנעס, מעדיצינען און ערשטע הילף סופלייס און וואסער צו טרונקן. האלט טרונק-וואסער אין ריינע פארמאכטע קאנטעינערס.
- פלאנירט וואס צו טוהן מיט אייערע שטוב חיות.
- האלט מיט זיך א פארטעבעל ראדיאו, פלעשלייטס, עקסטערע באטעריעס און עמערדזשענסי קאכן געצייג.
- האלט אייער קאר אנגעפילט מיט גאז. אויב לעקטער איז אפגעהאקט, איז מעגליך אז גאזאלין סטאנציעס וועלן נישט קענען פאמפן ברענשטאף פאר עטליכע טעג. האלט א קליינע דיזעסטער סופליי פעקל אין די טראַנק פון אייער קאר.
- געפונט אויס וויפיל פיס אייער פראפערטי איז העכער און נידעריגער פון מעגליכע פארפלייצונג שטאפלען. ווען ערווארטעטע פארפלייצונג שטאפלען ווערן איינגעמאלדן, וועט איר קענען פעסטשטעלן אויב איר קענט מעגליך פארפלייצט ווערן.
- האלט מאטעריאלן ווי זאמד זעקלעך, פלייוואד, פלאסטישע צודעקן און האלץ ביים האנט צו אפשטעלן וואסער אין פאל פון עמערדזשענסי.
- קוקט איבער אייער אינשורענס דעקונג. היים אייגנטומער'ס אינשורענס פאליסיס דעקן געווענליך נישט פארפלייצונג שאדנס. נאר פארפלייצונג אינשורענס קען באשיצן אייער היים קעגן פארפלייצונג שאדנס. איר קענט זיך איינהאנדלען פארפלייצונג אינשורענס אפגעזעהן פון אויב איר וואוינט אין א פלאץ וואס איז באשטימט אלץ א פארפלייצונג זאנע אדער נישט.

פאר א פולע ליסטע פון וועטער באגריפן און געדאנקען וויאזוי זיך צו גרייטן בעפאר, דורכאויס און נאך א שטורעם, באזוכט די דיוויזיע פון היימלאנד זיכערהייט און עמערדזשענסי סערוויסעס וועבזייטל אויף <https://www.dhSES.ny.gov/flood>.

###

נאך נייעס קען מען באקומען ביי www.governor.ny.gov
 ניו יארק סטעיט | עקזעקיוטיוו טשעימבער | press.office@exec.ny.gov | 518.474.8418
 שרייבט זיך איין צו באקומען די לעצטע נייעס פון די גאווערנער'ס אפיס: ny.gov/signup | טעקסט די ווערטער NEW YORK
 צו 81336

[זיך ארויסשרייבן](#)